



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

## MINUTI

### Laqgħa tal-Kunsill Lokali tal-Imġarr

### Is-Seba' Legislatura, Laqgħa numru **57**

**nhar l-Erbgħa 14 ta' Ġunju 2017, fil-5:30pm**

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 57 tas-Seba' Legislatura, nhar l-Erbgħa 14 ta' Ġunju 2017, fil-5:30 ta' filgħaxija.

### PREŻENTI

Paul Vella - Sindku

Eman Vella – Deputat Sindku

Clayton Gauci - Kunsillier

### ASSENTI B' APOLOĠIJA (Skont Ordni Permanenti 14A (3))

Mario Sammut – Kunsillier

Elia Borg - Kunsillier

### ASSENTI

Hadd

### UFFIĊĠJAL PREŻENTI

Cyprian Dalli - Segretarju Eżekuttiv

### PUBBLIKU

Hadd

## ---- MINUTI ----

- i. Il-laqgħa bdiet fis-5:51pm.
- ii. Is-Sindku Paul Vella ippresjeda l-laqgħa.
- iii. Il-laqgħa xxandret dirett fuq il-paġna elettronika tal-Kunsill permezz tal-live-streaming.



## 57.1 Qari tal-ittri ta' apologiji

- 57.1.1 Is-Segretarju Eżekuttiv ippreżenta messaġġi mingħand il-Kunsilliera Mario Sammut u Elia Borg li, minhabba raġunijiet personali, ma setgħux jattendi din il-laqgħa. Il-Kunsill approva unanimament li din l-apologija tigi aċċettata u għaldaqstant is-Sur Sammut u s-Sur Borg kienu irregistrati bħala Assenti b' Apologija.

## 57.2 Kunsiderazzjoni u Approvazzjoni tal-Minuti.

- 57.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ippreżentati u ffirmati mis-Sindku u s-Segretarju Eżekuttiv.

## 57.3 Komunikazzjoni mis-Sindku

- 57.3.1 Is-Sindku informa li kienu ġew installati skips fi' Triq Sir Temi Zammit għall-iskart agrikolu tal-bdiewa.
- 57.3.2 Is-Sindku ta' rendikont ta' x' kin sar waqt laqgħa li saret dwar serra li qed tigi proposta li tinbena qrib il-post fejn jinħaraq in-nar tal-festa ta' Santa Marija. Għal din il-laqgħa kienu preżenti diversi 'stake-holders' tal-festa, fosthom dawk li jaħarqu in-nar.
- 57.3.3 Is-Sindku informa lil Kunsill li kienet iddaħħlet l-applikazzjoni għall-Miżura 4.3 dwar toroq rurali.

## 57.4 Korrispondenza

- 57.4.1 Is-Segretarju Eżekuttiv ressaq korrispondenza mid-DLG dwar żbilanċi nnutati f' ċertu kunsilli fil-ħlas tat-taxxi u s-sigurta' soċjali. Informa wkoll li kien mar personalment id-dipartiment tat-taxxi interni biex jara il-qagħda tal-Kunsill. Peress li dan id-dipartiment kien għadu ma ħadimx it-taxxa tal-Kunsill għas-sena 2016, il-proċess kien għadu ma ingħalaqx. Skond l-estimi tal-istess dipartiment, il-Kunsill kien ħallas xi taxxa żejda u mhux nieqsa, imma dan għad irid jiġi kkonfermat.
- 57.4.2 Is-Segretarju Eżekuttiv ressaq għal darb' oħra it-talba tas-Sa. Dorianne Farrugia, haddiema, sabiex titla' min Skala 14 għal Skala 13 tas-salarju. Il-Kunsill iddiskuta din it-talba u peress li s-Sa. Farrugia dejjem kellha riżultati tajbin fis-snin li ilha taħdem mal-Kunsill, il-Kunsill unanimament approva din it-talba, b' seħħ immedjat.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

57.4.3 Is-Segretarju Eżekuttiv informa li fis-17 ta' Ġunju kienet ser issir l-attività 'Tour, Teatru u Tazza Te' fit-teatru tal-Oratorju, bħala parti mill-attivitàjiet marbuta mal-Valletta 2018.

## 57.5 Twegibiet għall-Mistoqsijiet tal-Kunsillieri

57.5.1 Is-Segretarju Eżekuttiv ressaq żewġ mistoqsijiet magħmula mill-Kunsillier Clayton Gauci.

57.5.2 Fl-ewwel waħda talab min kien aghmel ir-railing li kien gie nstallat riċentement fil-Ġnejna, u s-Sindku wieġeb li dan kien tħallas mill-Kunsill filwaqt li x-xgħol kien sar mill-Għaqda tal-Ġnejna.

57.5.3 Fit-tieni mistoqsija, il-Kunsillier Clayton Gauci talab li l-għaqda tal-volleyball tingħata permess li tuża s-sala tal-Kunsill għal attività' li kienet ser issir fil-21 u 22 ta' Lulju. Il-Kunsill approva dan.

## 57.6 Rapporti

57.6.1 Ma kienx hemm rapporti.

## 57.7 Temi oħra ta' Xogħol ieħor tal-Kunsill Lokali li jkunu meħtieġa

57.7.1 Ma kienx hemm aktar punti dwar dan l-artikolu.

## 57.8 Kunsiderazzjoni u Approvazzjoni tal-iskeda tal-pagamenti

57.8.1 Is-Segretarju Eżekuttiv ressaq għall-attenzjoni tal-Kunsill Lokali l-iskeda tal-pagamenti numru 06/2017, li kienet tammonta għall-€22,793.40.

57.8.2 Il-Kunsill approva unanimament il-ħlasijiet ta' din l-iskeda u l-iskeda giet iffirmata u l-pagamenti ta' fuqha ġew awtorizzati.



## **57.9 Mozzjonijiet**

57.9.1 Ma ġewx ipprezentati mozzjonijiet għal din il-laqgħa.

## **57.10 Hruġ ta' Sejħiet ta' Offerti**

57.10.1 Is-Segretarju Eżekuttiv informa kienet inħarġet sejħa għall-3 sejħiet tal-offerti li jgħalqu nhar l-Erbgħa 12 ta' Lulju, li huma :

- Fencing Rġidu
- Turf Artifiċjali
- Konkos għat-toroq ta' Miżura 4.3

57.10.2 Fil-ġimghat li ġejjin ser jinbeda il-proċess biex tinħareġ sejħa oħra, relatati mal-proġett tas-serra f' tal-Facciol.

## **57.11 Attivitajiet ġhax-xhur tas-Sajf**

57.11.1 Il-Kunsill qabel li jsir żewġ attivitajiet għal żmien il-festa. L-ewwel attivita' għandha tkun taħdita ta' informazzjoni dwar l-aspetti kulturali u artistici tal-knisja parrokkjali u l-oħra tkun ikla f' Wesgħat il-Ġublew fil-ġranet ta' qabel il-festa.

## **57.12 Servizzi fil-Ġnejna matul is-Sajf**

57.12.1 Is-Sindku ta' rendikont tal-laqgħa li hu u s-Segretarju Eżekuttiv kellu mad-Direttur tal-Indafa Pubblika, is-Sur Ramon Deguara. Għal din il-laqgħa kien hemm ukoll ir-rappreżentant tal-Għaqda tal-Ġnejna. Ġie diskuss is-suġett tal-iskart fil-Ġnejna matul is-sajf. Ġie deċiż li ssir laqgħa għall-membri kollha tal-Għaqda biex tintalab aktar kooperazzjoni mingħand kulhadd.

57.12.2 Min-naħa tiegħu il-Kunsill ser ikun qed jibda' il-ġbir ta' skart xahar qabel mis-sena l-oħra u ser ikun qed jagħmel arrangamenti mal-kuntrattur tal-lattrina pubblika biex din tinżamm aktar nadifa u b' persuna għassa magħha skond il-bżonn.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

---

## **56.12 Tmiem tal-laqha u data tal-Laqqha li jmiss**

57.12.1 Il-Laqqha ntemmet fis-7:08pm.

57.12.2 Il-Laqqha li jmiss issejthet għal-Erbgħa 12 ta' lulju 2017, fil-5:30pm, fl-Uffiċċju Amministrattiv tal-Kunsill Lokali ta' l-Imġarr.

*Paul Vella*  
**Sindku**

*Cyprian Dalli*  
**Segretarju Eżekuttiv**